



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2396/32 - 2024 අගෝස්තු මස 07 වැනි දිනය - 2024.08.07

2396/32 ஆம் இலக்கம் - 2024 ஆம் ஆண்டு ஓசத்து மாதம் 07 ஆந் திகதி புதன்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

1991 ஆம் ஆண்டின் 25 ஆம் இலக்க இலங்கை தொலைத்தொடர்புகள் சட்டம்

1996 ஆம் ஆண்டின் 27 ஆம் இலக்க இலங்கை தொலைத்தொடர்புகள் (திருத்தம்) மற்றும் 2024 ஆம் ஆண்டின் 39 ஆம் இலக்க இலங்கை தொலைத்தொடர்புகள் (திருத்தம்) சட்டத்தின் ஊடாக திருத்தப்பட்டவாறான 1991 ஆம் ஆண்டின் 25 ஆம் இலக்க இலங்கை தொலைத்தொடர்புகள் சட்டத்தின் 17 (10) ஆம் பிரிவுடன் சேர்த்து வாசிக்கப்பட வேண்டிய 71 (1) ஆம் பிரிவின் கீழ் தொழில்நுட்ப அமைச்சரினால் ஆக்கப்பட்ட ஒழுங்குவிதிகள்.

ரணில் விக்ரமசிங்க,

தொழில்நுட்ப அமைச்சர்.

கொழும்பு,

2024, ஓசத்து 07.

ஒழுங்குவிதிகள்

- இந்த ஒழுங்குவிதிகள் 2024 ஆம் ஆண்டின் 1 ஆம் இலக்க தொலைத்தொடர்புகள் உட்கட்டமைப்பு வசதிகளை பகிர்ந்து கொள்ளும் ஒழுங்குவிதிகளாக அறிமுகம் செய்யப்படுமாக.
- இந்த ஒழுங்குவிதிகள் சட்டத்தின் 17 (2) ஆம் பிரிவின் கீழ் அனுமதிப்பத்திரங்களைக் கொண்ட சகல செயற்படுத்துனர்களுடனும் தொடர்பானது.
- வானொலி பிரவேச வலையமைப்பு (RAN) பகிர்ந்து கொள்ளல் என்பது தொடர்பாக மல்டி ஒபரேட்டர் எக்ஸஸ் நெட்வேர்க் (MORAN) மற்றும் மல்டி ஒபரேட்டர் கோ நெட்வேர்க் (MOCN) ஆகிய முறைமைகள் இரண்டும் உள்ளடங்கும்.



4. என்டனைசுரங்களை பகிர்ந்து கொள்ளல் தொடர்பாக இந்த ஒழுங்குவிதிகளுக்கு மேலதிகமாக ஆணைக்குழுவினால் விநியோகிக்கப்பட்ட வழிகாட்டல்களுக்கு இணங்கியிருத்தல் வேண்டும்.
 5. இந்த ஒழுங்கு விதிகளின் கீழ் செயற்படுத்துநர்கள் இருவருக்கிடையே ஆரம்ப வலையமைப்பை பகிர்ந்து கொள்வதற்கு அனுமதியில்லை.
 6. இந்த ஒழுங்குவிதிகளின் குறிக்கோள்களாவன:
 - (i) நிலவுகின்ற தொலைத்தொடர்புகள் உட்கட்டமைப்பு வசதிகளின் வினைத்திறனின்மை மற்றும் தேவையற்ற இரட்டிப்புக்களை குறைத்தல்.
 - (ii) சகல தொலைத்தொடர்புகள் செயற்படுத்துநர்களின் முற்கொடுப்பனவுகள் மற்றும் செயற்பாட்டு செலவீனங்களை குறைத்தல்.
 - (iii) உட்கட்டமைப்பு வசதிகள் தொடர்பாக சமூக ரீதியாக வினைத்திறனாக முதலீடுகளை ஊக்கப்படுத்தல் மற்றும் தொலைத்தொடர்புகள் உட்கட்டமைப்பு வசதிகளை நகலெடுப்பதன் ஊடாக ஏற்பாடும் நட்டத்தை தவிர்த்தல்:
 - (iv) இலகுவாக நகலெடுக்க முடியாத மற்றும் பெருக்குதல் சுற்றாடல் மற்றும் பொது மக்கள் தாக்கத்திற்கு உட்படாத வகையில் தொலைத்தொடர்புகள் உட்கட்டமைப்பு வசதிகளை பகிர்ந்து கொள்வதன் ஊடாக நியாயமானபோட்டியொன்றை மேம்படுத்துதல்:
 - (v) விலை, தரம் மற்றும் சேவையைப் பெற்றுக் கொள்ளும் இயலுமையின் அடிப்படையில் வாடிக்கையாளர்களுக்கு பயன்களை வழங்குதல் மற்றும் சுற்றாடலின் பாதுகாப்பு தொடர்பான பிரச்சினைகளை தீர்ப்பதற்கு முயற்சியெடுத்தல்:
 - (vi) தொலைத்தொடர்பு உட்கட்டமைப்பு வசதிகளை அதிகரிப்பதால் ஏற்படும் சுற்றாடல் பற்றி பொதுமக்களின் மற்றும் சுற்றாடல் மற்றும் திட்டமிடல் நிறுவனங்களின் சிக்கல்களை தீர்த்தல்:
 - (vii) தொலைத்தொடர்பு உட்கட்டமைப்பு வசதிகளை கட்டியெழுப்புதல் மற்றும் பராமரித்தலை குறைப்பதன் ஊடாக மிகவும் சுற்றாடல்நல பயன்பாடுகளை மேம்படுத்துதல்.
 7. இந்த ஒழுங்குவிதிகளை கோருகின்ற செயற்படுத்துநர்கள், பகிர்ந்தளிக்கும் செயற்படுத்துநர்கள் மற்றும் உரிமைபெற்ற செயற்படுத்துநர்களுக்கிடையே உரிய தொலைத்தொடர்பு உட்கட்டமைப்பு வசதிகளை பகிர்ந்து கொள்வதற்கு முடியுமான வகையில் தொலைத்தொடர்பு உட்கட்டமைப்பு வசதிகளை பகிர்ந்து கொள்ளும் முறைமையொன்று உருவாக்கப்படும்.
 8. உட்கட்டமைப்பு வசதிகளை பகிர்ந்து கொள்ளும் பொதுக் கோட்பாடுகள்
 - 8.1 தொலைத்தொடர்பு உட்கட்டமைப்பை வைத்திருக்கும், செயற்படுத்தும் அல்லது பயன்படுத்தும் எந்தவொரு தனியுரிமை செயற்படுத்துநரும், பொருந்தக்கூடிய உரிம நிபந்தனைகளுக்கு உட்பட்டு பரஸ்பரம் ஒப்புக்கொள்ளப்பட்ட வியாபார மற்றும் தொழில்நுட்ப ஒழுங்குவிதிகளில் விண்ணப்பதாரர் செயற்படுத்துநருடன் அதன் உட்கட்டமைப்பைப் பகிர்ந்து கொள்ள முடியும்:
 - 8.2 தொலைத்தொடர்பு உட்கட்டமைப்பை வைத்திருக்கும், செயற்படுத்தும் அல்லது பயன்படுத்தும் எந்தவொரு உரிமையுடைய செயற்படுத்துநரும், அந்தத் தொலைத்தொடர்பு உட்கட்டமைப்பை அணுகுவதற்கான கோரிக்கையை ஏற்ப உட்கட்டமைப்பு பகிர்வு ஒப்பந்தத்தைச் (ISA) செய்துகொள்வதற்கு கடமைப்பட்டுள்ளார்.
 - 8.3 RAN பகிர்வு விடயத்தில், உட்கட்டமைப்பு பகிர்வு ஒப்பந்தத்தில் (ISA) ஒப்புக் கொள்ளப்பட்ட வியாபார மற்றும் தொழில்நுட்ப நிபந்தனைகள் மற்றும் பகிர்வு விண்ணப்பத்துடன் ஆணைக்குழுவின் ஒப்புதலுக்கு சமர்ப்பிக்கப்படுதல் வேண்டும்.
 - 8.4 நியாயமான போட்டியை ஊக்குவிப்பதற்காக, போட்டியிடும் துறைகள் மற்றும் செயற்படுத்துநர்களின் போட்டிக்கு எதிரான நடத்தையை ஆணைக்குழு மதிப்பீடு செய்தல் வேண்டும்.
 - 8.5 QoS தேவைகள், புதிய அறிமுகங்கள் மற்றும் சூழல் இணைப்புகள் தொடர்பான அனைத்து சட்டங்கள் மற்றும் உடன்படிக்கைகளை அவதானித்து, இறுதிப் பயனர்களுக்கு சேவைகளை வழங்கும் போது, உரிமையாளர் அல்லது பகிர்வு செயற்படுத்துநர் உரிமத்தின் விதிமுறைகளுக்குத் தொடர்ந்து இணங்கிச் செயற்படுதல் வேண்டும்.
 - 8.6 செயற்படுத்துநர்கள் தொலைத்தொடர்புகள் உட்கட்டமைப்பு பகிர்வின் தரவுத்தளத்தை பராமரிக்க வேண்டும் என்பதோடு அதனோடு மற்ற அபரேட்டர்கள்/சப்ளையர்களுக்கு அணுகக்கூடியதாக இருக்க வேண்டும். தரவுத்தளத்திற்குத் தேவையான

தகவல்கள் ஆணையத்தால் அவ்வப்போது தீர்மானிக்கப்படும், இயக்கத்தில் உள்ள மற்றும் இயக்கத்தில் இல்லாத தொலைத்தொடர்புகள் உட்கட்டமைப்பு பிரதான விடயங்கள் போன்றவை கிடைக்கக்கூடிய திறன்கள், பௌதீக வசதி, தளத்தின் புவியியல் அமைவிடங்கள் ஆகியவற்றை உள்ளடக்கும் அத்தோடு அவை மட்டுப்படுத்தப்படுதலாகாது.

9. உட்கட்டமைப்பு வசதிகளை பகிர்ந்து கொள்ளும் உடன்படிக்கை (ISA)தொடர்பில் விண்ணப்பிக்கின்ற /உரித்துடைய செயற்படுத்துநருக்குரிய பொறுப்புக்கள்

9.1 தீர்மானிக்கும் செயற்பாடு தொடர்பான பொதுவான ஒழுங்குவிதிகள்

9.1.1 தொலைத்தொடர்பு உட்கட்டமைப்பைப் பகிர்ந்து கொள்ள விரும்பும் ஆபரேட்டர்கள், உட்கட்டமைப்பு பகிர்வு ஒப்பந்தத்தின் (ISA) விதிமுறைகள் மற்றும் நிபந்தனைகளை (கட்டாயமாக இருந்தால்) முடிவு செய்து ஒப்புக்கொள்ளும் உரிமை அல்லது கடமையைக் கொண்டுள்ளனர்.

9.1.2 உரிமையாளர் செயற்படுத்துநரினால் அத் தொலைத்தொடர்பு உட்கட்டமைப்பைப் பகிர்வதற்கான கோரிக்கைகள் பெறப்படும் ஒழுங்கு முறையில் தீர்மானிக்கப்பட்டு முதலில் வருபவர்களுக்கு முன்னுரிமை என்ற அடிப்படையில் ஏனைய பகிர்ந்து கொள்ளும் செயற்படுத்துநர்களுடன் தொலைத்தொடர்பு உட்கட்டமைப்பு வசதிகள் பகிர்ந்து கொள்ளப்படுதல் வேண்டும்.

9.1.3 பக்கச்சார்பின்றி மற்றும் பரபட்சமற்ற முறையில் தொலைத்தொடர்பு உட்கட்டமைப்பு வசதிகள் பகிர்ந்தளிக்கப்படுதல் மேற்கொள்ளப்படுதல் வேண்டும்.

9.1.4 உட்கட்டமைப்பு பகிர்வு ஒப்பந்தம் (ISA) தொடர்பான அனைத்து தீர்மானங்கள் அனைத்து தரப்பினராலும் உயர் நம்பிக்கையுடன் எட்டப்பட்டு பேணப்படுதல் வேண்டும்.

9.1.5 தொலைத்தொடர்பு உட்கட்டமைப்பு வசதிகள் உரித்துடைய செயற்படுத்துநரினால்

அ) தீர்மானங்களுக்கு தடையேற்படுத்தல் அல்லது தாமதப்படுத்தல்

ஆ) உட்கட்டமைப்பு வசதிகளை பகிர்ந்து கொள்ளும் உடன்படிக்கைக்கு (ISA)உரிய தகவல்கள் உள்ளடங்கலாக தொலைத்தொடர்பு உட்கட்டமைப்பு வசதிகளின் தேவைப்பாடுகளை இனங்கண்டு கொள்வதற்குத் தேவையான தகவல்களை வழங்குவதை மறுத்தல்.

9.1.6 தொலைத்தொடர்பு உட்கட்டமைப்பைப் பகிர்வது தொடர்பான சிக்கல்களைத் தீர்மானிக்கும்போது, முடிவெடுக்கும் ஆபரேட்டர்கள் ஒருவருக்கொருவர் போதியளவான தகவல்களை வழங்க வேண்டும். அத்தகைய தகவல்கள் எல்லா நேரங்களிலும் முடிவெடுக்கும் தரப்பினரால் இரகசியமாக கருதப்படுதல் வேண்டும். அத்தகைய கோரிக்கைக்கு தாமதமின்றி உடனடியாக பதிலளிக்கப்படுதல் வேண்டும்.

9.1.7 ஒவ்வொரு உட்கட்டமைப்பு பகிர்வு ஒப்பந்தமும் (ISA) எழுத்துப்பூர்வமாக இருக்க வேண்டும் மற்றும் சம்பந்தப்பட்ட தரப்பினரால் ஒப்புக் கொள்ளப்பட்ட விதிமுறைகள் மற்றும் நிபந்தனைகளைக் குறிப்பிடுதல் வேண்டும்.

9.1.8 எந்தவொரு ஆபரேட்டரின் உட்கட்டமைப்பைப் பகிர்வதை ஆணையம் அறிவுறுத்தினால், அத்தகைய ஆபரேட்டர்கள் பகிரப்பட்ட தொலைத்தொடர்பு உட்கட்டமைப்பு பகிர்வுகுறித்து முடிவு செய்யக்கூடமைப்பட்டுள்ளனர்.

9.1.9 உட்கட்டமைப்பு வசதிகள் சந்தையில் குறிப்பிடத்தக்க சந்தை அதிகாரமொன்று (SMP) இருப்பதாக அடையாளம் காணப்பட்ட உரிமையாளர் ஆபரேட்டர்கள் ஆணையத்தால் அங்கீகரிக்கப்பட்ட இடர் குறிப்பை வெளிப்படுத்தல் அவசியமாகும்.

9.2 பகிர்ந்து கொள்ளும் உடன்படிக்கையை தீர்மானிக்கும் செயன்முறைகள்

9.2.1 விண்ணப்பிக்கின்ற செயற்படுத்துநர்களுக்கு தேவையான போது வழங்கக் கூடிய வகையில் இணைப்பு அ இல் தெளிவாக குறிப்பிடப்பட்டுள்ள பிரகாரம் பகிர்ந்தளிப்பது தொடர்பாக கோரும் படிவமொன்று உரித்துடைய செயற்படுத்துநரிடம் இருத்தல் வேண்டும்.

9.2.2 தொலைத்தொடர்பு உட்கட்டமைப்பு வசதிகளை பகிர்ந்து கொள்வதற்கு எதிர்பார்க்கின்ற விண்ணப்பிக்கின்ற செயற்படுத்துநரினால் பகிர்ந்து கொள்வதற்கு விண்ணப்பிக்கும் படிவமொன்றை நிரப்பி உரித்துடைய செயற்படுத்துநரிடம் சமர்ப்பித்தல் வேண்டும்.

9.2.3 கோருகின்ற செயற்படுத்துநரினால் தமது படிவத்தை சமர்ப்பிக்கின்ற திகதி முதல் பணியாற்றும் 7 நாட்களுக்குள், உரித்துடைய செயற்படுத்துநரினால் சாத்தியப்பாட்டு ஆய்வுச் செயற்பாடுகளை நிறைவு செய்து இணைப்பு ஆ இல் குறிப்பிடப்பட்டுள்ள படிவத்திற்கு ஏற்ப தமது தீர்மானத்தை கோருகின்ற செயற்படுத்துநருக்கு எழுத்து மூலம் வழங்குதல் வேண்டும்.

9.2.4: தீர்மானம் பின்வருவற்றுக்கு செய்யப்படலாம்:

அ) தொலைத்தொடர்பு உட்கட்டமைப்பு வசதிகள் காணப்படுவதாக உறுதிப்படுத்தல் மற்றும் உட்கட்டமைப்பு வசதிகளை பகிர்ந்து கொள்ளும் ஒப்பந்தமொன்று (ISA) பூரணப்படுத்துவதற்கான நடவடிமுறைகளை ஆரம்பிப்பதற்கு முன்மொழிவொன்றை சமர்ப்பித்தல்

ஆ) விண்ணப்பப் படிவம் தொடர்பாக ஏற்றுக் கொள்ளக் கூடிய திருத்த முன்மொழிவுகளுக்கு உட்பட்டு தொலைத்தொடர்பு உட்கட்டமைப்பு வசதிகள் நிலவுவதாக உறுதிப்படுத்தல் மற்றும் உட்கட்டமைப்பு வசதிகளை பகிர்ந்து கொள்ளும் உடன்படிக்கை (ISA) பூரணப்படுத்தும் நடபடிமுறைகளை ஆரம்பிப்பதற்கு முன்மொழியப்பட்டதிகதியையும் சமர்ப்பித்தல் மற்றும்: அல்லது

இ) பகிர்ந்து கொள்ளும் கோரிக்கையொன்றை மறுதலித்தல்.

9.2.5 சாத்தியவள ஆய்வை பூரணப்படுத்தி உரிய வசதி நிலவுகின்றதாக உறுதிப்படுத்தப்பட்டிருப்பின், உட்கட்டமைப்பு வசதிகளை பகிர்ந்து கொள்ளும் உடன்படிக்கையை (ISA) பூரணப்படுத்துவதற்கு எடுக்கின்ற கால எல்லை 7 வேலை நாட்களுக்களை விஞ்சதலாகாது:

அ) வசதிகள் காணப்படுகின்றதா என தீர்மானிக்கும் போது அனுமதிப்பத்திரம் பெற்ற செயற்படுத்துநரின் அங்கிகரித்துக் கொள்ளும் கடிதத் திகதி, அல்லது

ஆ) ஏற்றுக் கொள்ளக் கூடிய திருத்தங்களுக்கு உட்பட்டு வசதிகளை வழங்கக் கூடியதாக தீர்மானிக்கும் போது, உத்தேச திருத்தங்களை ஏற்றுக் கொண்டு விண்ணப்பிக்கின்ற செயற்படுத்துநரினால் உரிமம் பெற்ற செயற்படுத்துனருக்கு அனுப்பப்பட்ட சுடிதம் கிடைக்கப் பெற்ற திகதி.

9.2.6 கோரப்பட்ட தொலைத்தொடர்பு உட்கட்டமைப்புப் பகிர்வின் தொடக்கத் திகதியானது இரு தரப்பினராலும் உட்கட்டமைப்பு பகிர்வு ஒப்பந்தத்தில் (ISA) கையெழுத்திட்ட திகதியிலிருந்து ஒரு நியாயமான காலத்திற்குள் இருக்க வேண்டும், ஆனால் கோரப்பட்ட தொலைத்தொடர்பு உட்கட்டமைப்பை அபிவிருத்தி செய்ய அல்லது மாற்றுவதற்கு தேவைப்படும் காலத்தை கணக்கில் எடுத்துக்கொள்ள வேண்டும். அக் காலம் 30 நாட்களுக்கு மேற்படாமல் இருக்க வேண்டும்.

9.2.7 உள்கட்டமைப்பைப் பகிர்ந்து கொள்ளுமாறு ஆபரேட்டர் கோரினால், தற்போதுள்ள ஆபரேட்டர், கிடைக்கக்கூடிய திறன் முழுமையாகப் பயன்படுத்தப்படும்போது, மேலும் தொலைத்தொடர்பு உட்கட்டமைப்பை வழங்குவது தொழில்நுட்ப ரீதியாக சாத்தியமானதாக இருக்கும்போது, பகிர்வை செயற்படுத்துவதற்கான வசதியை தற்போதைய ஆபரேட்டர் விரிவுபடுத்தல் வேண்டும்.

9.2.8 கோரப்பட்ட தொலைத்தொடர்பு உட்கட்டமைப்பை உருவாக்க அல்லது மாற்றியமைப்பதற்காக உரிமம் பெற்றசெயற்படுத்துநர் மேற்கொண்ட செலவுகள் பரஸ்பர ஒப்புக்கொள்ளப்பட்ட விதிமுறைகளின்படி பகிர்வு செயற்படுத்துநரினால் ஏற்றுக் கொள்ளுதல் வேண்டும்.

அ) பகிர்வதற்காகக் கோரப்பட்ட வசதிகளில் அபிவிருத்திகள் மற்றும் மாற்றங்களைச் செய்யும் போது அ) பகிர்வதற்காகக் கோரப்பட்ட வசதிகளில் மேம்படுத்தல்கள் மற்றும் மாற்றங்களைச் செய்யும் போது விண்ணப்பிக்கும் செயற்படுத்தநர், உரிமையாளர் ஆபரேட்டரால் குறிப்பாக ஏற்படும் செலவுகளின் விகிதத்தில் சேத மீளளிப்பு என்ற அடிப்படையில் உரிமம் பெற்ற செயற்படுத்துநருக்கு கொடுப்பனவொன்றைச் செய்வதற்கு கட்டுப்பட்டுள்ளார்.

ஆ) தேவையான அபிவிருத்தி அல்லது மாற்றம் மற்றும் அதனுடன் தொடர்புடைய செலவுகள் இரு தரப்பினராலும் கூட்டாக மதிப்பிடப்பட வேண்டியதுடன் இரு தரப்பினராலும் ஒப்புக்கொள்ள முடியாத சந்தர்ப்பங்களில் அல்லது அது மிகவும் நடைமுறைக்குரியதாக கருத முடியாத போது, அத்தகைய உடன்பாடு தோல்வியுற்றால் அல்லது இருதரப்பினரின் உடன்பாட்டுடன், ஆணைக்குழு சுயாதீனமானதொரு மூன்றாம் தரப்பு நிபுணரை நியமித்தல் வேண்டும்.

9.3 உட்கட்டமைப்பு வசதிகளை பகிர்ந்து கொள்ளும் உடன்படிக்கையின் (ISA) விபரம்

உட்கட்டமைப்புக்களை பகிர்ந்து கொள்ளும் உடன்படிக்கையில் (ISA) கீழ் குறிப்பிட்ட தேவைப்பாடுகள் காணப்படுதல் வேண்டும்:

- அ) உட்கட்டமைப்பு பகிர்வு ஒப்பந்தத்தின் வகை (ISA)
- ஆ) உட்கட்டமைப்பு பகிர்வு ஒப்பந்தத்தின் (ISA) முக்கிய நிபந்தனைகள்
- இ) முக்கிய செயற்பாட்டு படிமுறைகளின் கால எல்லை
- ஈ) வணிக (விலையிடல்) மற்றும் தொழில்நுட்ப (QoS, பகிர்வு கட்டமைப்பு, பராமரிப்பு ஏற்பாடுகள்) தகவல்

10. RAN பகிர்ந்து கொள்வதுடன் தொடர்புடைய உட்கட்டமைப்பு வசதிகளை பகிர்ந்து கொள்ளும் உடன்படிக்கை (ISA)

11, 12, 13 மற்றும் 14 ஒழுங்குவிதிகள் தொடர்புபடுவது RAN பகிர்ந்து கொள்ளுடன் தொடர்புடைய உட்கட்டமைப்பு வசதிகளை பகிர்ந்து கொள்ளும் உடன்படிக்கை (ISA) தொடர்பாக மாத்திரமாகும்.

11. உட்கட்டமைப்பு வசதிகளை பகிர்ந்து கொள்ளும் உடன்படிக்கை வரைவொன்றை (ISA)-ஆணைக்குழுவுக்கு சமர்ப்பித்தல்.

11.1 அவ்வாறான ஒப்பந்தமொன்றை செயற்படுத்த முன்னர் உத்தேச விண்ணப்பதாரர்கள் முன்மொழியப்பட்ட உட்கட்டமைப்பு பகிர்வு ஒப்பந்தத்தை (ISA) மீளாய்வு செய்து ஒப்புதலுக்காக ஆணைக்குழுவுக்கு சமர்ப்பிப்பதற்கு கடமைப்பட்டுள்ளனர். விண்ணப்பதாரர்கள் இந்த ஒழுங்குவிதிகளில் குறிப்பிடப்பட்டுள்ள விதிமுறைகளின் படி தங்களது விண்ணப்பத்தை சமர்ப்பிக்க வேண்டும்.

11.2 மேலும் மதிப்பீடொன்று தேவைப்படும் சிக்கல்கள் ஏதும் இல்லை என்றால், முன்மொழியப்பட்ட உட்கட்டமைப்பு பகிர்வு ஒப்பந்தம் (ISA) பெறப்பட்ட திகதி முதல் 15 வேலை நாட்களுக்குள் ஆணைக்குழு அதன் ஆரம்ப முடிவை வெளியிட வேண்டியதுடன் பொதுமக்கள் கருத்துப் பெறல் முடிந்த பிறகு உட்கட்டமைப்பு பகிர்வு ஒப்பந்தத்திற்கான (ISA) இறுதி ஒப்புதல் 10 நாட்களுக்குள் வழங்கப்படுதல் வேண்டும்.

11.3 எந்தவொரு முன்மொழியப்பட்ட ஒப்பந்தத்தையும் அங்கீகரிக்கும் அதிகாரம் ஆணைக்குழுவுக்கு இருப்பதுடன் பொது நலனுக்காக இல்லை என்று கருதப்படும் எந்தவொரு ஒப்பந்தத்தையும் நிராகரிக்கும் உரிமையும் ஆணைக்குழுவுக்கு உள்ளது. ஏற்கனவே உள்ள உட்கட்டமைப்பு பகிர்வு ஒப்பந்தத்தின் (ISA) திருத்தம் அல்லது செயற்படுத்துவதற்கு முன்னர், உட்கட்டமைப்பு பகிர்வு ஒப்பந்தங்கள் (ISA), உட்கட்டமைப்பு பகிர்வு ஒப்பந்தங்களை (ISA) முடிவுறுத்தும் முன்மொழிவுகள் உட்பட, உறுதிப்படுத்துவதற்கும் மற்றும் முன் ஒப்புதலுக்காகவும் ஆணைக்குழுவுக்கு சமர்ப்பிக்கப்பட வேண்டும்.

11.4 சகல விண்ணப்பதாரிகளும் தங்களுக்கு தொடர்புடைய அனுமதிப் பத்திரத்தில் குறிப்பிட்ட கடப்பாடுகள் மற்றும் ஏனைய சட்டங்கள் மற்றும் ஒழுங்குவிதிகளுக்கு இணங்கியிருத்தல் வேண்டும்.

12. உட்கட்டமைப்பு வசதிகளை பகிர்ந்து கொள்ளும் உடன்படிக்கை (ISA) மீளாய்வு / அங்கீகரிக்கும் செயற்பாடு பற்றி ஆணைக்குழு பொறுப்பாக இருக்கும்.

முன்மொழியப்பட்ட உட்கட்டமைப்பு பகிர்வு ஒப்பந்தம் (ISA) மற்றும் அங்கீகரிக்கப்பட்ட உட்கட்டமைப்பு பகிர்வு ஒப்பந்தத்தின் (ISA) திருத்தத்திற்கு கீழே கொடுக்கப்பட்டுள்ள நடைமுறைகள் பொருந்தும். விண்ணப்பதாரர்கள் கோரப்பட்ட தகவலை வழங்கத் தவறினால், ஒப்புதல் செயல்முறையை இடைநிறுத்துவதற்கான உரிமையை ஆணைக்குழு கொண்டுள்ளது.

12.1 உட்கட்டமைப்பு பகிர்வு ஒப்பந்தம் (ISA) மீளாய்வுச் செயல்முறை

வரைவு உட்கட்டமைப்பு பகிர்வு ஒப்பந்தங்களை (ISA) மதிப்பிடுவதற்கான ஆணைக்குழுவின் மீளாய்வுச் செயல்முறை ஆறு கட்டங்களைக் கொண்டுள்ளது.

12.1.1 கட்டம் 1 - ஆணைக்குழுவுக்கு அறிவித்தல்

- அ) உள்கட்டமைப்பு பகிர்வு ஒப்பந்தங்களில் (ISA) பிரவேசிக்க விரும்பும் உரிமையாளர்கள் மற்றும் பகிர்வு செயற்படுத்துநர்கள், இணைப்பு இ இல் குறிப்பிடப்பட்டுள்ள முறையான கூட்டு விண்ணப்பத்துடன் ('விண்ணப்பம்') இறுதி உள்கட்டமைப்பு பகிர்வு ஒப்பந்தத்தை (ISA) சமர்ப்பிப்பதன் மூலம் ஆணைக்குழுவுக்கு அறிவிக்க வேண்டும்.
- ஆ) ஒழுங்குமுறை 13 இல் விபரிக்கப்பட்டுள்ள பிரகாரம் தகவல்களை சமர்ப்பித்தல் வேண்டும்.
- இ) விண்ணப்பம் கிடைத்ததும், அவ்வாறு சமர்ப்பிக்கப்பட்ட விண்ணப்பத்தின் முழுமையை ஆணைக்குழு சரிபார்த்து, விண்ணப்பதாரர்களுக்கு விண்ணப்பம் முழுமையடைந்துள்ளமையை அறிவிக்கும் மற்றும் முன்மொழியப்பட்ட உள்கட்டமைப்பு பகிர்வு ஒப்பந்தத்தின் (ISA) ஒழுங்குமுறை மதிப்பீட்டை ஆணைக்குழு தொடங்குமா என்பது பற்றி அறிவித்தல் வேண்டும்.
- ஈ) முழுமையடையாத விண்ணப்பம் ஆணைக்குழுவுக்கு சமர்ப்பிக்கப்படாததாகக் கருதப்பட்டு, முதல் கட்டத்திலேயே அவ்விண்ணப்பப் படிவம் நிராகரிக்கப்படும்.

12.1.2 கட்டம் 2 - எதிர்பார்த்த நலன் மற்றும் இடர்கள் பற்றிய ஒழுங்குறுத்துகை மதிப்பீடு

- அ) விண்ணப்பம் பூர்த்தி செய்யப்பட்டதை உறுதிசெய்த பிறகு, போட்டி மற்றும் பொதுவாக, முன்மொழியப்பட்ட உள்கட்டமைப்பு பகிர்வு ஒப்பந்தத்தின் (ISA) விளைவாக ஏற்படக்கூடிய சாத்தியமான நன்மைகள் மற்றும் அபாயங்கள் பற்றி நுகர்வோர் சார்பாக ஆணைக்குழு மதிப்பீடு செய்யும். .
- ஆ) இந்த மதிப்பீட்டை எளிதாக்குவதற்காக, விண்ணப்பதாரர்களிடமிருந்து மேலதிக தகவல் மற்றும் விளக்கங்களை ஆணைக்குழு கோரலாம். தகவலுக்கான குறிப்பிட்ட கோரிக்கையில் குறிப்பிடப்பட்ட கால எல்லைக்குள் ஆணைக்குழுவின் கோரப்படும் எந்தவொரு தகவல் கோரிக்கைகளுக்கும் விண்ணப்பதாரர்கள் பதிலளிக்க வேண்டும்.
- இ) முன்மொழியப்பட்ட உள்கட்டமைப்பு பகிர்வு ஒப்பந்தத்தை (ISA) நீக்க அல்லது நிராகரிக்க ஆணைக்குழுவின் தீர்மானத்தின் படி சார்ந்திருப்பது தொடர்புடைய சந்தை(கள்) மீதான உள்கட்டமைப்பு பகிர்வு ஒப்பந்தம் (ISA) காரணமாக இதன் விளைவாக நிகர விளைவு மதிப்பீட்டின் அடிப்படையின் படியாகும்.
- ஈ) இந்த மதிப்பீட்டை ஏற்றுக்கொள்வதற்கும், போட்டிக்கான சாத்தியமான அபாயங்களைக் கண்டறிவதற்கும், நுகர்வோருக்கான நன்மைகளைக் கண்டறிவதற்கும், ஆணைக்குழு பின்வரும் செயல்முறை மூலம் வழிநடத்தப்படும்:

(i) உரிய சந்தையை வரைவிலக்கணப்படுத்தல்

முன்மொழியப்பட்ட உள்கட்டமைப்பு பகிர்வு ஒப்பந்தத்தின் (ISA) விளைவாக பாதிக்கப்படக்கூடிய உற்பத்திகள் /சேவைகள் மற்றும் புவியியல் சந்தை (கள்) ஆகியவற்றை ஆணைக்குழு அடையாளம் காணும். பின்னர் இந்த அடையாளம் காணப்பட்ட சந்தை (கள்) பற்றி எதிர்பார்க்கப்படும் விளைவுகள் ஆணையத்தின் பொருளாதார மதிப்பீட்டின் அடிப்படையில் அமையும்.

(ii) எதிர்விளைவு நிலைமைகளை நிறுவுதல்

ஆணைக்குழு அதன் மதிப்பீட்டைச் செய்ய ஒரு பின்னோக்கிய மீளாய்வை மேற்கொள்ளும். இந்த கட்டமைப்பின் கீழ், முன்மொழியப்பட்ட உள்கட்டமைப்பு பகிர்வு ஒப்பந்தம் (ISA) ('எதிர்விளைவு நிலைமை') இல்லாத நிலையுடன் ஒப்பிடும் போது முன்மொழியப்பட்ட உள்கட்டமைப்பு பகிர்வு ஒப்பந்தத்தின் (ISA) ('உண்மையான சூழ்நிலை') விளைவாக சந்தையில் சாத்தியமான போட்டி விளைவுகளை ஆணைக்குழு அடையாளம் காணும். முன்மொழிவின் போது சந்தை நிலவரங்கள் மற்றும் உள்கட்டமைப்பு பகிர்வு ஒப்பந்தத்தின் (ISA) விதிமுறைகளின் அடிப்படையில், எதிர்விளைவு நிலைமையை ஆணைக்குழு ஒவ்வொரு நிகழ்வின் அடிப்படையில் முடிவு செய்யும்.

ஒழுங்குறுத்துகை மதிப்பீட்டின் அடிப்படையில், ஆணைக்குழுவினால் கட்டம் 2 இல் மேற்கொண்ட சகல தகவல் கோரிக்கைகள் தொடர்பாக பரந்த மற்றும் முழுமையான ஆய்வை காட்டி 15 வேலை நாட்களுக்குள் உத்தேச

உட்கட்டமைப்பு வசதிகளை பகிர்ந்து கொள்ளும் உடன்படிக்கை (ISA) தொடர்பிலான பிரதான தீர்மானத்தை ஆணைக்குழு மூலம் வெளியிடுதல் வேண்டும்.

மதிப்பீட்டை மேற்கொண்டதன் பின்னர், ஆணைக்குழு கீழ் குறிப்பிட்ட பிரதான சந்தர்ப்பங்கள் மூன்றில் ஒன்றை தீர்மானிப்பர்:

- அ) உத்தேச உட்கட்டமைப்பு வசதிகளை பகிர்ந்து கொள்ளும் உடன்படிக்கை - (ISA) எதிர்ப்புக்களின் நிறைவேற்றப்படும், அல்லது
- ஆ) உத்தேச உட்கட்டமைப்பு வசதிகளை பகிர்ந்து கொள்ளும் உடன்படிக்கை (ISA) வெளியிடப்படுவது இனங்காணப்பட்ட ஏதேனும் சிக்கல்களை தீர்ப்பதற்கு விண்ணப்பதாரிகளினால் சமர்ப்பிக்கப்படுகின்ற ஏதேனும் எதிர்விளைவு மற்றும் அர்ப்பணிப்புக்களுக்கு உட்பட்டு, அல்லது
- இ) பொதுவாக போட்டித்தன்மைக்கு அல்லது பயனர்களுக்கு ஏற்படக் கூடிய பாதகமான தாக்கத்தின் காரணமாக உத்தேச உட்கட்டமைப்பு வசதிகளை பகிர்ந்தளிக்கும் உடன்படிக்கை (ISA) மறுதலிக்கப்படும்.

12.1.4 கட்டம் 4 - பொது மக்களுக்கு அறிவித்தல்

ஆணைக்குழு அதன் பூர்வாங்க முடிவை வெளியிட்ட பிறகு, வெளியிடப்பட்ட நாளிலிருந்து ஏழு வேலை நாட்களுக்குள், ஆணைக்குழுவின் பூர்வாங்க கருத்துக்கு அபிப்பிராயத்தைத் தெரிவிப்பதற்கும் மேலும் விண்ணப்பதாரர்கள் மற்றும் சந்தை போட்டியாளர்கள் உட்பட பிற தொடர்புடைய பங்குதாரர்கள் சாட்சியங்களின் அடிப்படையில் ஆணைக்குழுவின் பூர்வாங்க முடிவை ஏற்றுக்கொள்கிறார்களா அல்லது உடன்படவில்லையா என்பது குறித்து கருத்து தெரிவிக்க அழைக்கப்படுவார்கள். இரகசியத்தன்மை தொடர்பாக கவனம் செலுத்தியமைக்கு உட்பட்டு போட்டித்தன்மைக்கு ஏற்ப குறிப்பிடப்படும் கருத்துக்கள் தொடர்பில் விண்ணப்பதாரிகளுக்கு பதில் வழங்குவதற்கு சந்தர்ப்பமொன்றை வழங்குவதற்கு ஆணைக்குழுவினால் இந்த பதில் வெளியிடப்பட முடியும்.

12.1.5 கட்டம் 5 - விண்ணப்பதாரிகளினால் உத்தேச தீர்வுகள்

ஏதேனும் அடையாளம் காணப்பட்ட சிக்கல்களைத் தீர்ப்பதற்காக விண்ணப்பதாரர்கள் அர்ப்பணிப்புக்களை வழங்க வேண்டும் அல்லது ஆணைக்குழுவுக்கு அர்ப்பணிப்புக்களை இனங் காண வேண்டும். இது அப்படியாயின்:

- அ) ஆணைக்குழு அதன் ஆரம்ப தீர்மானத்தின் போது, உத்தேச உடன்படிக்கையுடன் ஏற்படக் கூடிய தாக்கங்களை இனங் காண்பதுடன் அந்தப் பிரச்சினைகளை தீர்த்துக் கொள்வதற்கு சில எதிர் செயற்பாடுகள் தொடர்பான விடயப் பரப்பினை இனங் கண்டு கொள்கின்றது: அல்லது
- ஆ) விண்ணப்பதாரிகள் அர்ப்பணிப்புக்களைச் செய்வதற்கு முன்கூட்டியே தெரிவு செய்து கொள்கின்றது.

12.1.6 கட்டம் 6 - ஆணைக்குழுவின் இறுதித் தீர்மானம்

உரிய வகுதியினர்களின் பரந்த கருத்துக்கள் மற்றும் விண்ணப்பதாரிகளினால் மேற்கொள்ளப்பட்ட எந்தவொரு அர்ப்பணிப்பொன்றின் அடிப்படையில், ஆணைக்குழு தமது இறுதித் தீர்மானத்தை அதன் உத்தியோகபூர்வ இணைய தளத்தில் வெளியிடுதல் வேண்டும். பொதுமக்கள் கருத்துக்களை வழங்குதல் நிறைவு செய்யப்பட்ட திகதி முதல் 10 வேலை நாட்களுக்குள் தமது இறுதித் தீர்மானத்தை வெளியிடுவதற்கு ஆணைக்குழு எதிர்பார்க்கின்றது.

பின்வருவனவற்றிலொன்று இறுதித் தீர்மானமாக இருக்கமுடியும்

- அ) முன்மொழியப்பட்ட உட்கட்டமைப்பு பகிர்வு ஒப்பந்தத்தை (ISA) (நிபந்தனையின்றி அல்லது தீர்வுகளுக்கு உட்பட்டு) அங்கீகரிப்பதற்கு
- ஆ) உட்கட்டமைப்பு வசதிகளை பகிர்ந்து கொள்ளும் உடன்படிக்கையை (ISA) அங்கீகரிப்பதை மறுதலித்தல்.

13. விண்ணப்படிவத்தில் குறிப்பிடப்பட வேண்டிய அவசியத் தகவல்கள்

13.1 உத்தேச உட்கட்டமைப்பு வசதிகளை பகிர்ந்து கொள்ளும் உடன்படிக்கை (ISA) விபரங்கள்

ஆ) உத்தேச உட்சட்டமைப்பு வசதிகளை பகிர்ந்து கொள்ளும் உடன்படிக்கை (ISA) ஆபத்தொன்றை ஏற்படுத்துவதற்கு வாய்ப்பொன்று இல்லையென்பதை சுருக்கமாக விளக்கமளிக்கவேண்டும்.

13.4 வர்த்தக ரீதியாக கூர்வுணர்வான தகவல்களை பகிர்ந்து கொள்ளும் விபரம்

வர்த்தக ரீதியாக கூர்வுணர்வான தகவல்கள் விண்ணப்பதாரிகளின் பலதரப்பட்ட பிரிவுகளினுள் உள்வருகையை மட்டுப்படுத்துவதற்கு அமுல்படுத்துகின்ற எந்தவொரு உள்ளக செயற்பாடொன்று / அமைப்பு ஒன்றை இத்துடன் உள்ளடக்குதல் வேண்டும்.

விசேடமாக, பகிர்ந்து கொள்ளும் உடன்படிக்கையின் கீழ் பின்வரும் செயற்பாட்டுகளை முகாமை செய்தல் எவ்வாறு என்பது பற்றிய புரிந்துணர்வு திட்டமொன்றை வழங்குதல் வேண்டும்:

- அ) செயற்பாடுகள்
- ஆ) செயல்திறன் அறிக்கையில்
- இ) இயலாவு எதிர்வுகூறல்
- ஈ) தொழில்நுட்ப உபாயங்கள் மற்றும் உபாயவழித் திட்டம்
- இ) கூட்டு வலையமைப்பு முதலீட்டு தீர்வுகள்.

13.5 நெகிழ்வுத் திட்டம்

பகிர்ந்து கொள்ளப்படுகின்ற உட்கட்டமைப்பு வசதிகள் தொடர்பாக விளக்கமான வலையமைப்பு நெகிழ்வுத் திட்டமொன்றை மற்றும் இடர் மீட்பு திட்டமொன்று அல்லது அதன் இன்றைப்படுத்தல்கள் விண்ணப்பதாரிகளினால் வழங்குதல் வேண்டும்.

13.6 முதலீடுகளின் எதிர்கால நோக்கு மற்றும் புதிய அறிமுகம் செய்யும் திட்டம்

உத்தேச உட்கட்டமைப்பு வசதிகளை பகிர்ந்து கொள்ளும் (ISA) உடன்படிக்கை காணப்படுகின்ற போது மற்றும் இல்லாத போது அவர்களுடைய தனியான ஊக்கப்படுத்தல்களை மதிப்பீடு செய்வதற்கு ஆணைக்குழுவுக்கு இயலும் வகையில் விண்ணப்பதாரிகள் வெவ்வேறாக தமது முதலீடுகளின் எதிர்கால நோக்கு மற்றும் புதிய அறிமுகம் செய்யும் திட்டங்களை சமர்ப்பித்தல் வேண்டும்.

13.7 பாதுகாப்பு இடர்களை இனங்காணல் மற்றும் அவற்றை இழிவுபடுத்துவதற்கான பிரவேசம்

விண்ணப்பதாரர்கள் வலையமைப்பு பாதுகாப்புத் தேவைகளைப் பூர்த்தி செய்வதில் முன்மொழியப்பட்ட உட்கட்டமைப்பு பகிர்வு ஒப்பந்தத்தின் (ISA) விளைவான சாத்தியமான தாக்கங்களை நிவர்த்தி செய்வதற்கான விரிவான திட்டத்தை வழங்க வேண்டும். முன்மொழியப்பட்ட உட்கட்டமைப்பு பகிர்வு ஒப்பந்தம் (ISA) பாதுகாப்புச் சிக்கல்களை ஏற்படுத்த வாய்ப்பில்லை என்று விண்ணப்பதாரர்கள் நம்பினாலும், அதை ஏன் பாதிக்க வாய்ப்பில்லை என்பதை விண்ணப்பம் தெளிவாகக் குறிப்பிட வேண்டும்.

13.8 ஒழுங்குறுத்துகை மற்றும் அனுமதிப்பத்திரத்தை பகிர்ந்து கொள்வதுடன் தொடர்ச்சியாக இணங்கியிருத்தல்

விண்ணப்பதாரிகள் தமது அனுமதிப் பத்திரங்கள், ஏனைய சட்டம் மற்றும் ஒழுங்குவிதிகளில் குறிப்பிட்டுள்ள பிரகாரம் ஒழுங்குறுத்துகை மற்றும் சட்டரீதியான பொறுப்புக்களுக்கு தொடர்ச்சியாக இணங்கியிருப்பதாக உறுதிப்படுத்தல் வேண்டும்.

13.9 'வெளியேறும் திட்டம்'

விண்ணப்பதாரர்கள் உட்கட்டமைப்பு பகிர்வு ஒப்பந்தத்தை (ISA) கலைக்க விரும்பினால், விண்ணப்பதாரர்கள் உத்தேச திட்டத்தின் உயர்நிலை பகுப்பாய்வொன்றை வழங்க வேண்டும். பகிரப்பட்ட நெட்வொர்க்கில் சேவைகளை வழங்குவதில் இருந்து தனி நெட்வொர்க்குகள் மூலம் சேவைகளை வழங்குவதற்கு இடம்பெயர்வதற்கு எடுக்கப்பட்ட நடவடிக்கைகள் சேவை இடையூறு மற்றும் வாடிக்கையாளர்களுக்கு ஏற்படக்கூடிய தீங்குகளைத் தடுப்பதற்கான வழிகளை இந்தத் திட்டம் விரிவாக விவரிக்க வேண்டும்.

14. RAN உட்கட்டமைப்பு வசதிகளை பகிர்ந்து கொள்ளும் உடன்படிக்கை (ISA) இல் கடைப்பிடிக்க வேண்டிய ஒழுங்குறுத்துகை செயன்முறையில் குறிப்பிடப்பட்டுள்ள சீராக்கங்கள் பற்றிய விளக்ககுறிப்பு வழிகாட்டுதலுக்காக இணைப்பு 1 இல் இணைக்கப்பட்டுள்ளன.

15. உட்கட்டமைப்பு வசதிகளை பகிர்ந்து கொள்ளும் விலையிடல்

- (i) தொலைத்தொடர்பு உட்கட்டமைப்பைப் பகிர்வதற்கான விலையானது வெளிப்படையானதாகவும், நியாயமானதாகவும், செலவு அடிப்படையிலானதாகவும் இருக்க வேண்டும்.
- (ii) எந்தவொரு செயற்படுத்துதலுக்கும் தங்கள் பகிர்வு வசதிகள் மற்றும் மேற்கோள் காட்டப்பட்ட விலைகளை நியாயப்படுத்த வேண்டியேற்படுவதுடன் தேவைப்படும் போது, இந்த விதிமுறைகள் மற்றும் சட்டத்தின்படி ஆணைக்குழுவினால்

நிர்ணயிக்கப்பட்ட தொழில்துறை விலை அல்லது விலைகளுக்கு இணங்க ஏதேனும் அல்லது அனைத்து விலைகளும் தயார்செய்யப்படலாம்.

16. பிணக்குகளைத் தீர்த்தல்

- (i) பிணக்குகளைத் தீர்க்கும் செயல்முறை முழுவதுமாக ஆவணங்களை சமர்ப்பிப்பதன் மூலம் ஆணைக்குழுவினால் நடத்தப்படலாம் மற்றும் தேவைப்பட்டால் வாய்மொழிமூல விசாரணைக்கு வகுதியினர்களை அழைக்கலாம்.
- (ii) அத்தகைய பிணக்குகள் கீழே உள்ள ஒவ்வொரு துணைப் பத்தியிலும் குறிப்பிடப்பட்டுள்ள காலக்கெடுவிற்குள் ஆணைக்குழுவுக்கு பரிந்துரைக்கப்பட்டால், வகுதியினர்களுக்கு இடையே எழும் பின்வரும் பிணக்குகள் இந்த ஒழுங்குமுறை விதிகளின்படி ஆணைக்குழுவால் தீர்க்கப்படலாம்.
 - (அ) இந்த விதிமுறைகளில் குறிப்பிடப்பட்டுள்ள காலக்கெடுவிற்குள் பகிர்வதற்கான கோரிக்கைக்கு உரிமம் பெற்ற செயற்படுத்துநர் பதிலளிக்கவில்லை என்றால், உரிமம் பெற்ற செயற்படுத்துநரின் பதிலுக்கான உரிய தேதியிலிருந்து 5 வேலை நாட்களுக்குள் பிணக்கு ஆணைக்குழுவுக்குப் பரிந்துரைக்கப்படும்
 - (அ) ஏதேனும் பிணக்கொன்று காணப்படுமாயின் கோரிக்கை விடுக்கின்ற செயற்படுத்துநரினால் :
 - (i) திருத்தங்களை முன்மொழிந்து உரிமம் பெற்ற செயற்படுத்துநரின் அறிவித்தல் /கடிதம் கோரிக்கை விடுகின்ற செயற்படுத்துநருக்கு கிடைக்கப் பெற்ற திகதி முதல் 5 வேலை நாட்களுக்குள்: அல்லது
 - (ii) பகிர்ந்து கொள்ளும் கோரிக்கையை மறுக்கும் கடிதம் கிடைக்கப் பெற்ற திகதி முதல் 5 வேலை நாட்களுக்குள் அது தொடர்பாக ஆணைக்குழுவுக்கு முறைப்பாடொன்றை சமர்ப்பித்தல் வேண்டும்.
- (இ) வகுதியினர்கள் உட்கட்டமைப்பு வசதிகளை பகிர்ந்து கொள்ளும் உடன்படிக்கைக்கு (ISA) உடன்படாவிட்டால், உட்கட்டமைப்பு வசதிகளை பகிர்ந்து கொள்ளும் உடன்படிக்கைக்கையை முடிவுறுத்துவதற்கு தீர்மானித்த திகதி முதல் 5 வேலை நாட்களுக்குள் பிணக்கை ஆணைக்குழுவுக்கு சமர்ப்பிக்கப்படுதல் வேண்டும்
- (ஈ) உரிமம் பெற்ற செயற்படுத்துநர்களின் உத்தேச திருத்தங்கள் கோருகின்ற செயற்படுத்துநரினால் ஏற்றுக் கொள்ளப்பட்ட பின்னர் வகுதியினர்கள் உட்கட்டமைப்பு வசதிகளை பகிர்ந்து கொள்ளும் உடன்படிக்கை (ISA) யை செய்து கொள்ளவில்லை எனின், உட்கட்டமைப்பு வசதிகளை பகிர்ந்து கொள்ளும் உடன்படிக்கையை (ISA) முடிவுறுத்துவதற்கு உத்தேசித்துள்ள திகதி முதல் 5 வேலை நாட்களுக்குள் ஆணைக்குழுவுக்கு பிணக்கு சமர்ப்பிக்கப்படுதல் வேண்டும்
- (iii) முன்வைக்கின்ற வகுதியினரினால் தமது முறைப்பாடு, வகுதியினருக்கிடையே கொடுக்கல் வாங்கல் செய்யப்பட்ட ஆவணங்கள் மற்றும் சமர்ப்பிப்பதற்கு எதிர்பார்த்த எந்தவொரு சாட்சியாளரினதும் கூற்று உள்ளடங்கலாக சகல ஒத்துழைப்பு ஆவணங்கள் மற்றும் சாட்சிகளுடன் ஆணைக்குழுவுக்கு எழுத்து மூலம் சமர்ப்பித்தல் வேண்டும்.
- (iv) முறைப்பாடு கிடைத்த தினம் முதல் 3 வேலை நாட்களுக்குள் ஆணைக்குழுவுக்கு முறைப்பாடு கிடைக்கப் பெற்றமை பற்றி அறிவித்தல் வேண்டும்.
- (v) சமர்ப்பிக்கின்ற வகுதியினருக்கு ஏற்றுக் கொள்ளக் கூடிய முறைப்பாடொன்று காணப்படுகின்றதா அல்லது இல்லையா என்பது பற்றி, முறைப்பாடு செய்யப்பட்ட திகதி முதல் 10 வேலை நாட்களுக்குள் ஆணைக்குழுவினால் தீர்மானித்தல் வேண்டும். முன்வைக்கின்ற வகுதியினருக்கு போதுமான முறைப்பாடு இல்லையென ஆணைக்குழுவினால் தீர்மானிக்கப்பட்டால், முன்வைக்கின்ற வகுதியினரின் முறைப்பாடு மற்றும் செல்லுபடியாகும் வழக்காவனமொன்று அல்லாதது என பரிசீலனை செய்து பார்ப்பதற்கு காரணமான விடயங்களை விளக்கமாக தெளிவுபடுத்தி முறைப்பாடு கிடைக்கப் பெற்ற திகதி முதல் 15 வேலை நாட்களுக்குள் முன்வைக்கப்பட்ட வகுதியினருக்கு எழுத்து மூலம் அறிவித்தல் வேண்டும்.
- (vi) முன்வைக்கின்ற வகுதியினருக்கு செல்லுபடியாகும் முறைப்பாடொன்று உண்டு என ஆணைக்குழு தீர்மானித்தால், அந்தப் பிணக்கை அடுத்த வகுதியினருக்கு முன்வைப்பதுடன் ஆணைக்குழுவினால் உறுதியாக குறிப்பிடாதிருந்தால் ஒழிய, ஆணைக்குழுவினால் பிணக்கை அடுத்த வகுதியினருக்கு அனுப்பிய திகதி முதல் 7 வேலை நாட்களுக்குள் பதிலொன்றை கோரல்.

- (vii) ஆணைக்குழுவுக்கு வேறு விதமாக கருதினால் ஒழிய, ஆணைக்குழுவினால் பிணக்கை அடுத்த வகுதியினர்முன்வைத்த திசுதி முதல் 7 வேலை நாட்களுக்குள் அடுத்த வகுதியினர் ஆணைக்குழுவுக்கு பதிலை வழங்குதல் வேண்டும்.
- (viii) முன்வைக்கின்ற வகுதியினரால் எழுப்பப்பட்ட சகல விடயங்கள் தொடர்பாகவும் அடுத்த வகுதியினர் கருத்து தெரிவிக்க வேண்டியதுடன், முன்வைக்கின்ற வகுதியினரால் நம்பிக்கை வைக்காத வகுதியினருக்கு பரிமாறப்பட்ட ஆவணங்கள் மற்றும் அது தொடர்பாக சமர்ப்பிப்பதற்கு விரும்பும் எந்தவொரு சாட்சியாளரினது சிக்கல்களும் உள்ளடங்கலாக பயன்படுகின்ற சகல ஆவணங்கள் மற்றும் சாட்சிகளை வழங்குதல் வேண்டும்.
- (ix) அடுத்த வகுதியினரின் பதில் கிடைக்கப் பெற்றதன் பின்னர் ஆணைக்குழுவினால் மேலும் ஆவண ரீதியான சாட்சிகள் தேவையா என்பது பற்றி கவனத்திற் கொண்டு, அது தொடர்பாக அந்த வகுதியினர்கள் அல்லது இருதரப்பினரிடமிருந்தும் எழுத்து மூலம் கோரிக்கை விடுதல் வேண்டும்.
- (X) தேவையான அனைத்து ஆவண ரீதியான சாட்சிகள் கிடைக்கப் பெற்றதன் பின்னர், பிணக்கை தீர்த்து வைத்தல் பற்றிய தீர்மானத்தை எடுப்பதற்கு எதிர்பார்த்த திசுதி பற்றி ஆணைக்குழுவினால் வகுதியினருக்கு அறிவிக்கப்படும்.

- (xi) உரிமம்பெற்ற செயற்படுத்துநரினால் சிக்கலான தொலைத்தொடர்பு உட்கட்டமைப்பு வசதிகளை பகிர்ந்து கொள்ள வேண்டியதாக ஆணைக்குழு தீர்மானிக்குமாயின், இந்த ஒழுங்குவிதிகளில் குறிப்பிடப்பட்டுள்ள நடபடிமுறைகளை கடைப்பிடித்து வகுதியினர்கள் உட்கட்டமைப்பு வசதிகளை பகிர்ந்து கொள்ளும் உடன்படிக்கைக்கு முன்வருதல் வேண்டும்.

17. இந்த ஒழுங்குவிதிகளின் கீழ் எதிர்விளைவுத் தாக்கத்தை மதிப்பீடு செய்தல் தொடர்பாக ஆணைக்குழுவினால் வெளியிடப்பட்ட போட்டி விதிகள் தொடர்புடையதாகும்.
18. இந்த ஒழுங்குவிதிகளை செயற்படுத்துவதற்கு சட்டத்தின் பிரகாரம் உட்கட்டமைப்பு வசதிகளை பகிர்ந்து கொள்வதற்காக ஆணைக்குழுவினால் செயற்படுத்துநர்களுக்கு கட்டளை பிறப்பிக்க முடியும்.
19. பொருள் கோடல்

இந்த ஒழுங்குவிதிகளில், மொழிகளுக்கிடையே வேறு விதமாக குறிப்பிடப்பட்டாலொழிய:

“சட்டம்” என்பதன் மூலம் கருதப்படுவது 1991 ஆம் ஆண்டின் 25 ஆம் இலக்க இலங்கை தொலைத்தொடர்புகள் சட்டம் மற்றும் அதன் திருத்தங்களுமாகும்.

“விண்ணப்பதாரிகள்” என்பதன் மூலம் கருதப்படுவது உட்கட்டமைப்பு வசதிகளை பகிர்ந்து கொள்ளும் உடன்படிக்கை (ISA) இல் பங்குபற்றுகின்ற வகுதியினர் - உரிமம் பெற்ற செயற்படுத்துநர்கள் மற்றும் பகிர்ந்து கொள்ளும் செயற்படுத்துநர்.

“ஆணைக்குழு” என்பது 1996 ஆம் ஆண்டின் 27 ஆம் இலக்க சட்டத்தின் கீழ் தாபிக்கப்பட்ட இலங்கை தொலைத் தொடர்புகள் ஒழுங்குபடுத்தல் ஆணைக்குழுவாகும்.

“உட்கட்டமைப்பு வசதிகள்” என்பதன் மூலம் கருதப்படுவது தொலைத்தொடர்புச் சேவைகளை வழங்குவதற்கு பயன்படுத்துகின்ற வழியொன்று, சப்மெரின் கேபள் ஒன்று, விநியோகிக்கும் இடமொன்று, குழாயொன்று, குழியொன்று, சுரங்கவழியொன்று, மேன் ஹோல், கோபுரமொன்று, குமகஸ், கம்பமொன்று, என்டனா கோபுரமொன்று மற்றும் செயற்பாட்டு வலையமைப்பொன்று உள்ளடங்கலாக தொலைத்தொடர்பு வசதியொன்று.


“உட்கட்டமைப்பு வசதிகளை பகிர்ந்து கொள்ளும் உடன்படிக்கை (ISA)” என்பது உரிமம் பெற்றவரின் தொலைத்தொடர்பு வலையமைப்பு உட்கட்டமைப்பு வசதிகளை (செயற்படுத்தல் மற்றும் செயலிழக்கச் செய்தல்) பகிர்ந்து கொள்வது தொடர்பாக உரிமம் பெற்ற செயற்படுத்துநர் ஒருவர் மற்றும் பகிர்ந்து கொள்ளும் செயற்படுத்துநருக்குமிடையேயுள்ள உடன்படிக்கையாகும்.

“தீர்மானிக்கும் செயற்படுத்துநர்” என்பதன் மூலம் கருதப்படுவது உட்கட்டமைப்பு வசதிகளை பகிர்ந்து கொள்ளும் உடன்படிக்கையொன்றை தீர்மானிக்கின்ற கோருகின்ற செயற்படுத்துநர் மற்றும் உரிமம் பெற்ற செயற்படுத்துநர்.

“உரிமம் பெற்ற செயற்படுத்துநர்” என்பதன் மூலம் கருதப்படுவது தொலைத்தொடர்பு வலையமைப்பு உட்கட்டமைப்பு வசதிகளைக் கொண்ட, செயற்படுகின்ற அல்லது பயன்படுத்துகின்ற செயற்படுத்துநரொருவர்.

‘பகிர்ந்து கொள்ளும் கோரிக்கை’ என்பதன் மூலம் சுருதப்படுவது தொலைத்தொடர்பு உட்கட்டமைப்பு வசதிகளை பகிர்ந்து கொள்வதற்கு பகிர்ந்து கொள்ளும் செயற்படுத்துநர் ஒருவரினால் மேற்கொள்ளப்படும் எழுத்து மூல கோரிக்கையொன்று.

உட்கட்டமைப்பு வசதிகளை பகிர்ந்து கொள்ளும் உடன்படிக்கையை மீளாய்வு செய்யும் செயன்முறை (ISA): கட்டம் 1- 6.



ஆ. அனுமதிப்பத்திர இலக்கம் மற்றும் வழங்கப்பட்ட /புதுப்பித்த திகதி:

16A

I கொடுக்க : (I) தேர்தல் - இலங்கை சனநாயக சோசலிசக் குடியரசு வர்த்தமானப் பத்திரிகை - 2024.08.07

பகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2024.08.07

இ. விண்ணப்பிக்கின்றவரினால் /பகிர்ந்து கொள்ளும் செயற்படுத்துநரினால் வழங்கப்படுகின்ற தொலைத்தொடர்புச் சேவை வகை:

2. உரிமம் பெற்ற செயற்படுத்துநரின் விபரங்கள்:

அ. உரிமதாரரின் /கம்பனியின் பெயர்:

ஆ. அனுமதிப்பத்திர இல மற்றும் வழங்கப்பட்ட /புதுப்பித்த திகதி:

இ. உரிமம் பெற்ற செயற்படுத்துநரினால் வழங்கப்படுகின்ற தொலைத்தொடர்புச் சேவை வகை:

3. உரிமம் பெற்ற செயற்படுத்துநரின் அங்கிகரித்தல் பற்றிய விபரம்:

இல விடயம் விபரம்

1. விண்ணப்பிக்கின்ற/பகிர்ந்து கொள்ளும் செயற்படுத்துநரினால் மேற்கொள்ளப்பட்ட விண்ணப்பத்தின் தொடர் இல
2. அங்கிகரித்தல் தொடர் இல
3. உட்கட்டமைப்பு வசதிகள் வகை
4. உட்கட்டமைப்பு வசதிகள் அமைந்துள்ள இடம் /முகவரி
5. பகிர்ந்து கொள்ளும் கால எல்லை
6. உடன்படிக்கையின்/தீர்மானத் திகதி
7. வேறு ஏதேனும் தகவல்

4. உரிமம் பெற்ற செயற்படுத்துநரினால் மறுதலித்தல் பற்றிய விபரம்:

இல.	விடயம்	விபரம்
1.	விண்ணப்பிக்கின்ற /பகிர்ந்து கொள்ளல் செயற்படுத்துநரினால் மேற்கொள்ளப்பட்ட விண்ணப்பத்தின் தொடர் இல.	
2.	மறுதலிப்புக்குரிய தொடர் இல.	
3.	உட்கட்டமைப்பு வசதிகள் வகை	
4.	உட்கட்டமைப்பு வசதிகள் அமைந்துள்ள இடம் /முகவரி	
5.	மறுதலிப்பதற்கான காரணம்	
6.	வேறு ஏதேனும் தகவல்	

.....
உரிமையாளராகிய செயற்படுத்துநரின் அதிகாரபூர்வ கையொப்பம்

இணைப்பு இ

உட்கட்டமைப்பு வசதிகளை பகிர்ந்து கொள்ளும் கூட்டு விண்ணப்பப் படிவம்

1. விண்ணப்பதாரியின் பொதுவான தகவல்

அ. விண்ணப்பிக்கும் /பகிர்ந்து கொள்ளும் செயற்படுத்துநரின் விபரங்கள்:

அ. அனுமதிப்பத்திரதாரரின் /கம்பனியின் பெயர்:

ஆ. அனுமதிப்பத்திர இலக்கம் மற்றும் வழங்கப்பட்ட /புதுப்பித்த திகதி:

இ. விண்ணப்பிக்கின்றவரினால் /பகிர்ந்து கொள்ளும் செயற்படுத்துநரினால் வழங்கப்படுகின்ற தொலைத்தொடர்புச் சேவை வகை:

